



ਬਾਗੀਚੀ

B



बढ़ते कदम

एक दो, एक दो, बढ़ते कदम,
भारत माँ के बच्चे हम।
नहीं रुकेंगे, नहीं झुकेंगे,
आगे बढ़ते रहेंगे हम।
एक दो, एक दो, बढ़ते कदम,
भारत माँ के बच्चे हम॥



LET ME ANSWER

क्या आपने कभी राष्ट्रीय ध्वज
देखा है? राष्ट्रीय ध्वज में कितने
रंग होते हैं? राष्ट्रीय ध्वज में
पहिए का रंग क्या होता है?

इंद्रधनुष

सतरंगी किरणों से बनकर,
इंद्रधनुष निकला है सजकर।
बारिश की बूंदों ने देखो,
कैसा चमत्कार है दिखलाया।
बादलों के पीछे छुपकर,
सूरज का है मन बहलाया॥



LET ME ANSWER

क्या आप आकाश में इंद्रधनुष देखना पसंद करते हैं? जब आप इंद्रधनुष देखते हैं तो कैसा लगता है? इंद्रधनुष कब दिखाई देता है?

छतरी

आसमान में चमकी बिजली,
मैं भी छतरी लेकर निकली।
काले-काले बादल आएँ,
चाहे जितना जल बरसाएँ।
धूप-ताप से मुझे बचाए,
छतरी मेरे मन को भाए।



हम बारिश में बाहर जाने के लिए क्या प्रयोग करते हैं? क्या आपको यह पसंद है जब बारिश होती है? क्या आपने कभी बारिश के दौरान बाहर जाने के लिए रेनकोट पहना है?

आई दीवाली

आई दीवाली, आई दीवाली,
आई दीवाली रे।

दीप जलाओ, खुशी मनाओ,
आई दीवाली रे।

सब मिल खाओ, खूब मिठाई,
आई दीवाली रे।

झूम-झूम के नाचो भाई,
आई दीवाली रे॥



LET ME ANSWER

रोशनी का त्योहार क्या है?
क्या आपको दिवाली पर
मोमबतियां जलाना पसंद है?
हम दिवाली कैसे मनाते हैं?
क्या आपको दिवाली पर मिठाई
खाना पसंद है?

प्रार्थना

मुझको शक्ति दो भगवान,
पढ़ लिखकर मैं बनूँ महान।
कभी किसी का बुरा न चाहूँ,
नये काम नित करता जाऊँ।
इस जग में पहचान बनूँ मैं,
भारत की एक शान बनूँ मैं॥



LET ME ANSWER


क्या आपको लगता है कि भगवान से प्रार्थना करना एक अच्छी आदत है? हमें भगवान से किस लिए प्रार्थना करनी चाहिए? क्या आप अपने और परिवार की भलाई और खुशी के लिए भगवान को 'धन्यवाद' कहते हैं?

हाथी राजा

हाथी राजा कहाँ चले?
सूँड हिलाकर कहाँ चले ?
मेरे घर भी आओ ना,
हलवा पूरी खाओ ना।
आओ बैठो कुर्सी पर,
कुर्सी बोली चटर-पटर॥



क्या आपने कभी हाथी देखा है?
हाथी कैसा दिखता है? हाथी की
नाक कितनी लंबी होती है?
हाथी के कान कितने बड़े होते
हैं? हाथी कैसे खाना खाते हैं?



कौआ और कोयल

कौआ काला, कोयल काली,
पर कोयल की बात निराली।
कोयल मीठे गीत सुनाती,
इसीलिए सबको भाती।
काँव-काँव कर शोर मचाते,
कौवों को सब दूर भगाते॥



LET ME ANSWER

क्या आपने कभी पक्षियों को आवाज करते हुए सुना है? पक्षी किस प्रकार की आवाज करता है? क्या आपको अच्छा लगता है जब पक्षी ध्वनि उत्पन्न करते हैं?

बंदरिया

ठुमक-ठुमक कर चली बंदरिया,
सिर पर ओढ़े लाल चुनरिया।
चली पहन कर पीली चोली,
पीछे भागी नटखट टोली।
उसे देखकर वह घबराई,
दौड़ी ऐसी नज़र न आई।



LET ME ANSWER

क्या आपने कभी बंदर देखा है? क्या आप बंदर की तरह काम कर सकते हैं? बंदर पेड़ पर कैसे चढ़ता है? बंदर क्या खाता है?



नाना जी

नाना जी के नकली दाँत,
लगते बिल्कुल असली दाँत।
नाना जी खाते हैं पान,
जब देखो तब खड़े दुकान।
सुबह-सुबह वो जगते हैं,
सबको अच्छे लगते हैं॥



क्या आप अपने दादा-दादी को पसंद करते हैं?
क्या आप अपने दादा-दादी की मदद करते हैं?

फूल

फूलों का राजा लाल गुलाब,
महका देता सारा बाग।
सूरजमुखी खिले उस ओर,
सूरज निकले जिस ओर।
खिले केवड़ा और चमेली,
सुंदरता लाए अलबेली॥



क्या आपको फूल की महक
पसंद है?
क्या आपने कभी सूरजमुखी
देखा है?



घर

चूहा रहता बिल के अंदर,
मछली का घर बड़ा समंदर।
मकड़ी बुनती अपना जाल,
छत्ता मधुमक्खी का विशाल।
घर देता सबको आराम,
चाहे सुबह हो, चाहे शाम॥

 **LET ME ANSWER**
क्या आप जानते हैं कि चूहा
कहाँ रहता है?
एक मकड़ी कहाँ रहती है?

सर्कस का हाथी

सर्कस में एक हाथी देखा,
करतब खूब दिखाता था।

अपने नकली दाँत दिखाकर,
सबको खूब हँसाता था।

गन्ने रोटी पत्ते आदि,
वह सब खा जाता था।

फुटबाल का खेल दिखाकर,
सबका मन बहलाता था॥



आप तस्वीर में क्या देख
सकते हैं?
हाथी कैसे चलता है?



गर्मी

गर्मी के दिन आते हैं,
हमको बहुत सताते हैं।
कहाँ खेलने जाएँ हम?
तेज धूप में निकले दम।
खेल का मैदान गरम,
लू को आती नहीं शरम।
कहीं चैन न पाते हैं,
मन ही मन झुंझलाते हैं॥



LET ME ANSWER

भीषण गर्मी में आप क्या करते हैं?
क्या आपको लगता है कि हमें गर्मियों में बाहर जाना चाहिए?

भारत माता

भारत माता तुम्हें प्रणाम,
जीना, मरना तेरे नाम।
सबसे ऊँची तेरी शान,
कभी झुके न तेरी आन।
हम सब हैं तेरी संतान,
रखेंगे हम तेरा मान॥



LET ME ANSWER

स्वतंत्रता दिवस पर हम क्या
करते हैं?
हमारे राष्ट्रीय ध्वज में हरे रंग
का क्या अर्थ है?

बालगीत-B

15

चतुर खरगोश

किसी जंगल में एक दुष्ट शेर प्रतिदिन अनेक जंगली जानवरों को मारता रहता था। एक दिन सभी जानवरों ने शेर के साथ एक सभा की, जिसमें यह तय हुआ कि भोजन के रूप में शेर के पास प्रतिदिन एक जानवर को भेजा जाएगा। एक दिन चीकू खरगोश की बारी आने पर वह शेर के पास जानबूझकर देर से पहुँचा। शेर द्वारा देरी का कारण पूछने पर उसने कुँएँ पर दूसरे ताकतवर शेर के मिलने का बहाना बनाया।



जंगल में कौन रहता है?
शेर कैसे दहाड़ता है?
मोर कैसे नाचता है?
हाथी खाना कैसे खाता है?



जो स्वयं को जंगल का राजा कह रहा था। दूसरे शेर की बात सुन दुष्ट शेर क्रोधित हो गया। वह चीकू को उसके पास ले चलने के लिए बोला। चीकू ने कुँएँ के पास जाकर कहा कि यही उस ताकतवर शेर का ठिकाना है। कुँएँ में झाँकने पर अपनी ही परछाई को अन्य शेर समझ वह उसे

ललकारने लगा और अपनी ही आवाज़ को दूसरे शेर की ललकार समझ वह उस कुँए में कूद कर मर गया। इस प्रकार चतुर खरगोश ने अपने साथ- साथ सब जानवरों को बचा लिया।



सीख: हमें मुश्किल में बिना घबराए बुद्धि से काम लेना चाहिए।